
Amba Navaratnamalika 1

अम्बानवरत्नमालिका १

Document Information

Text title : Amba Navaratnamalika 1

File name : ambAnavaratnamAlikA1.itx

Category : devii, pArvatI, devI, nava

Location : doc_devii

Transliterated by : Sandhya Kunnatur

Proofread by : Sandhya Kunnatur

Latest update : September 3, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 3, 2025

sanskritdocuments.org

अम्बानवरत्नमालिका १



श्रीमत्त्रिपुराम्बिकायै नमः ।
श्रितजनशिशिरापाङ्गी शिववामाङ्गी शिरीषमृदुलाङ्गी ।
सङ्गीतसरसभङ्गी मुदितकुरङ्गी करोतु मयि करुणाम् ॥ १ ॥
बालां सुरुचिरफालां मुकुरकपोलां विचित्रतरचैलाम् ।
लीलाहताघजालां सुललितमालां नमामि शिवलोलाम् ॥ २ ॥
अम्बा सुगुणकदम्बा पुलिननितम्बा शिरोजलोलम्बा ।
बिम्बाधरा मृगाक्षी हिमरुचिबिम्बानना हि मामवतात ॥ ३ ॥
कालीमसुरकरालीं करधृतखङ्गाशूलूनरिपुमौलिम् ।
धूलीकृतदितिजालीं दुरितोद्धूलीकृते श्रितोऽस्म्यनिशम् ॥ ४ ॥
भद्रां सुजनसुभद्राममृतसमुद्रान्तरीपकृतभद्राम् ।
मुद्रां नताभयकरीं दधतीं रुद्राङ्गनामहं वन्दे ॥ ५ ॥
ललिता श्रितजनफलतामरतरुतुलिता भजत्कृपाकलिता ।
वल्लितापाङ्गनिपातैः कलयतु कल्याणसन्ततिं मयि ताम् ॥ ६ ॥
विद्या तटिदिव हृद्या नखरुचिविद्योतितात्मजनवेद्या ।
वेद्यागमैश्चिदाद्या सुभृशमविद्यां लुनातु ममसद्यः ॥ ७ ॥
वाणीं किसलयपाणीं पृथुलश्रोणीं नतामरश्रेणीम् ।
वाणीजितकलवाणीं भुजगसुवेणीं नमामि शुकपाणीम् ॥ ८ ॥
मायां सुरुचिरकायां सुगुणनिकायां सुरासुरोद्रेयाम् ।
ध्येयां योगिभिरनिशं जगदभिधेयां नमामि शिवजायाम् ॥ ९ ॥
नवरत्नमालिकाख्यामेतामार्यामुदारसविशेषाम् ।
गुरुराजसुकृतिरचितां दयया साङ्गीकरोतु निजहृदये ॥ १० ॥
इति अम्बानवरत्नमालिका (१) सम्पूर्णा ।

श्रीमद्भिरण्णयाचार्यैः विरचिता

Encoded and proofread by Sandhya Kunnatur

——
Amba Navaratnamalika 1

pdf was typeset on September 3, 2025

——
Please send corrections to sanskrit@cheerful.com

